

**Opinjoni tal-Kumitat tar-Regjuni dwar Sinergija tal-Baħar l-Iswed — Inizjattiva ta' kooperazzjoni reġjonali ġdida**

(2008/C 105/10)

IL-KUMITAT TAR-REĠJUNI

- jilqa' l-intenzjoni tal-Kummissjoni Ewropea li tagħmel il-miżuri ta' żvilupp reġjonali u lokali iktar effettivi permezz ta' l-inizjattiva ta' Sinergija tal-Baħar l-Iswed, billi tuża l-aqwa prattiki lokali u reġjonali u bil-promozzjoni tat-tkattir u l-iskambju tagħhom u ta' azzjonijiet ta' netwerking; iżda jhoss li l-importanza tal-livell lokali u reġjonali għall-implimentazzjoni b'suċċess ta' l-istrateġija għandha tiġi enfazizzata b'iktar ċarezza;
- jilqa' bhala pass 'il quddiem lejn żvilupp demokratiku u stabbli tar-regjun tal-Baħar l-Iswed il-progress riċenti fil-proċess ta' tkabbir u s-shubija fl-UE tal-Bulgarija u r-Rumanija fl-1 ta' Jannar 2007, biex b'hekk tkun żgurata aktar stabbiltà, sigurtà u prosperità kemm għall-Unjoni Ewropea kif ukoll għall-pajjiżi fir-regjun tal-Baħar l-Iswed; bl-istess mod, in-negożjati ta' shubija mat-Turkija jimmarkaw pass ieħor 'il quddiem f'din id-direzzjoni;
- jappoġġja l-holqien ta' identità marittima għar-regjun tal-Baħar l-Iswed, għal dawk kollha involuti fl-attivitajiet marittimi varji. Għandhom jitqiesu l-isforzi sabiex jingħelbu problemi ambjentali u sabiex jiġi żviluppat it-turiżmu, sakemm il-kulturi tradizzjonali jkunu appoġġjati u l-wirt marittimu kulturali u naturali jkun ppreservat b'mod aktar effettiv;
- jitlob lill-Kummissjoni Ewropea sabiex issahhah ir-rwol tat-trasport fil-qafas tal-politika marittima futura, peress li t-trasport huwa wiehed mill-iktar attivitajiet marittimi importanti u li jinvolvi kull qasam;
- jenfasizza l-importanza li jiġu inklużi l-awtoritajiet lokali u reġjonali mir-regjun tal-Baħar l-Iswed fit-fassil u fl-implimentazzjoni ta' politiki Komunitarji marbuta mal-migrazzjoni, b'enfasi fuq gestjoni aħjar tal-migrazzjoni sabiex, b'konsiderazzjoni xierqa għad-drittijiet tal-bniedem u s-sikurezza pubblika, issehh kooperazzjoni estensiva u ffokata bejn l-aġenziji ta' l-infurzar tal-liġi u korpi oħrajn simili li jiżguraw li l-migrazzjoni ssehh f'konformità shiha mal-liġi;
- jagħti l-appoġġ tiegħu għall-Ewroregjun emergenti tal-Baħar l-Iswed, li għandu l-ghan li jippromovi l-kooperazzjoni fil-livell lokali u reġjonali bejn il-pajjiżi tar-regjun u sabiex ikunu appoġġjati l-istabbiltà demokratika, il-governanza tajba u l-iżvilupp sostenibbli.

**Rapporteur:** Krasimir MIREV (BG/PSE), Sindku ta' Targovishte

**Dokument ta' Referenza**

Komunikazzjoni mill-Kummissjoni lill-Kunsill u l-Parlament Ewropew: Sinergija tal-Baħar l-Iswed — Inizjattiva ta' kooperazzjoni reġjonali ġdida

COM(2007) 160 Finali

**Rakkomandazzjonijiet ta' politika**

**IL-KUMITAT TAR-REĠJUNI**

*Rakkomandazzjonijiet ta' politika ġenerali*

1. jilqa' l-intenzjoni tal-Kummissjoni Ewropea li taghmel il-miżuri ta' żvilupp reġjonali u lokali iktar effettivi permezz ta' l-inizjattiva ta' Sinergija tal-Baħar l-Iswed, billi tuża l-aqwa prattiki lokali u reġjonali u bil-promozzjoni tat-tkattir u l-iskambju tagħhom u ta' azzjonijiet ta' networking; iżda jhoss li l-importanza tal-livell lokali u reġjonali għandha tiġi enfasizzata b'mod iktar ċar sabiex l-implimentazzjoni ta' l-istrategija tkun suċċess; dawn għandhom jingħataw spinta ġdida bhala strumenti ta' politika Komunitarja għall-modernizzazzjoni ekonomika, għal aktar kompetittività u t-tqarrib bejn l-Unjoni Ewropea u ċ-ċittadini tagħha;

2. jilqa' bhala pass 'il quddiem lejn żvilupp demokratiku u stabbli tar-reġjun tal-Baħar l-Iswed il-progress riċenti fil-proċess ta' tkabbir u s-shubija fl-UE tal-Bulgarija u r-Rumanija fl-1 ta' Jannar 2007, li b'hekk ikun żgurat aktar stabbiltà, sigurtà u prosperità kemm għall-Unjoni Ewropea kif ukoll għall-pajjiżi fir-reġjun tal-Baħar l-Iswed; b'mod simili, in-negozjati ta' l-adeżjoni mat-Turkija huma pass iehor 'il quddiem f'din id-direzzjoni;

3. jenfasizza l-importanza tal-prospettiva reġjonali u lokali fil-proċess tat-tkabbir u jirrikonoxxi ir-rwol ewlieni tal-politika reġjonali u lokali fl-iżgurar ta' l-istabbiltà domestika, li tiddependi b'mod kruċjali fuq id-demokrazija bażika;

4. jenfasizza l-appoġġ tiegħu għall-proċess ta' shubija, il-Politika Ewropea ta' Vicinat u s-shubija strategika mal-Federazzjoni Russa u jappoġġja l-involvement tiegħu u ta' istituzzjonijiet Ewropej ohrajn bil-għan li tiġi appoġġjata s-shubija fiż-żona tal-Baħar l-Iswed, skond il-mudell ta' l-imsieha EwroMediterranji, iż-żona Baltika u l-Baħar tat-Tramuntana;

5. jinnota li l-awtoritajiet reġjonali u lokali tar-reġjun tal-Baħar l-Iswed jaqdu rwol ewlieni fl-oqasma li ġejjin: il-proċess ta' transizzjoni demokratika u tmexxija tajba; il-bini ta' kapacità amministrattiva; it-tishih tal-paċi; id-djalogu bejn il-kulturi u r-religjonijiet; il-migrazzjoni; il-ġlieda kontra l-kriminalità; l-enerġija; l-ippjanar tat-trasport u ta' l-infrastruttura; l-ippjanar urban u l-iżvilupp rurali; u josserva ugwalment ir-rwol pożittiv li jista' jkollha l-kooperazzjoni ta' l-awtoritajiet lokali u reġjonali mas-soċjetà civili f'dawn l-oqasma kollha sabiex jaqdu l-interessi taċ-ċittadini;

6. jenfasizza li l-inizjattiva tas-Sinergija tal-Baħar l-Iswed taqbel b'mod dirett mar-rwol istituzzjonali tiegħu; għaldaqstant ihoss li huwa essenzjali li jsir użu mill-kapaċità tiegħu li jaġixxi u jipparteċipa; ihegġegħ li jkun utilizzat ir-rwol tiegħu fl-iżgurar ta' rappreżentanza magħquda tas-sistemi reġjonali u lokali ta' l-Unjoni Ewropea;

7. jaqbel mal-Kummissjoni Ewropea li minkejja l-iżvilupp pożittiv sinifikattiv tul dawn l-aħhar snin, għadhom jeżistu differenzi bejn il-pajjiżi tar-reġjun fil-pass li bih qieghed isiru r-riformi ekonomiċi u l-kwalità tat-tmexxija;

8. huwa konxju li l-inizjattiva tal-Kummissjoni m'għandhiex il-għan li tkun strategija ġdida għar-reġjun tal-Baħar l-Iswed; minflok, huwa previst li tkun proċess ta' bini fuq il-linji gwida ewlenin ta' l-UE għall-iżvilupp tar-reġjun, għat-tagħlim, il-kooperazzjoni u t-tkattir ta' l-aqwa prattika flivell reġjonali u lokali, permezz tal-kooperazzjoni territorjali, bil-għan li jintlahqu l-oġettivi ta' Lisbona u ta' Göteborg; madankollu, jahseb li d-dimensjoni reġjonali għandha tissahħah f'termini politici jekk l-inizjattiva għandha tirnexxi;

*Politika ta' l-ambjent, tat-trasport, ta' l-enerġija u marittima*

9. jiġbed l-attenzjoni għall-istat kritiku ta' l-ambjent fir-reġjun tal-Baħar l-Iswed, u b'mod partikulari fid-delta tax-xmara Danube u fir-riservi naturali l-oħra taż-żona, u speċjalment fuq iż-żieda fl-ewtrofikazzjoni (jiġifieri żieda fil-produttività primarja ta' kwalunkwe ekosistema), b'effetti negattivi fuq il-bijodiversità, l-artijiet mistagħdra u s-sajd, u għat-tniġġis ikkawżat mill-petrol u d-dranagg;

10. jinnota li jenhtiegħu aktar analiżi fil-fond tal-perikli ambjentali potenzjali għar-reġjun tal-Baħar l-Iswed (u għax-xmajjar li jgħaddu mir-reġjun); dawn il-perikli jinholqu, fost ohrajn, mill-bidla fil-klima u mir-riskju ta' diżastri naturali li jirriżulta minnha. Meta wiehed iqis dan, hemm bżonn li jkunu identifikati reazzjonijiet xierqa u jiġu appoġġati proġetti ta' kooperazzjoni transkonfinali ffinanzjati b'mod kongunt mill-Unjoni Ewropea li għandhom l-għan li jtejbu l-ġestjoni tas-sitwazzjonijiet ta' emerġenza tas-sigurtà civili;

11. jitlob lill-Kummissjoni Ewropea sabiex tappoġġja l-użu ta' sorsi ta' enerġija li jiġgeddu, bhall-enerġija mir-riħ u mill-mewg; għandu jkun hemm ukoll appoġġ għal attività ta' riċerka u innovazzjoni ulterjuri f'dan il-qasam;

12. jitlob lill-UE u lill-gvernijiet nazzjonali sabiex isahhu l-isforzi tagħhom fir-rigward ta' l-iżvilupp ta' skoperti xjentifiċi u teknoloġiċi fil-qasam tar-riċerka tal-baħar, bhall-bijoteknoloġija "blue" (applikazzjonijiet fil-baħar u akwatiċi tal-bijoteknoloġija), sistemi ta' gwida navigazzjonali u attivitajiet turistiċi, sabiex b'hekk jiġu indirizzati perikli tal-preżent u fil-gejjeni b'mod partikulari fir-rigward tal-bidla fil-klima u bidliet oħra, it-tnaqqis fl-istokkijiet tal-hut, it-turiżmu mhux sostenibbli u l-bidliet fix-xejriet demografiċi fil-popolazzjonijiet kostali;

13. jiġbed l-attenzjoni għall-hteġa ta' preservazzjoni aħjar tal-wirt marittimu, waqt li titqies iż-żieda possibbli fit-turiżmu b'rabta ma' l-iżvilupp ta' kulturi tradizzjonali;

14. jappoġġja l-holqien ta' identità marittima għar-reġjun tal-Baħar l-Iswed, għal dawk kollha involuti fl-attivitajiet marittimi varji. Għandhom jitqiesu l-isforzi sabiex jinghelbu problemi ambjentali u sabiex jiġi żviluppat it-turiżmu, sakemm il-kulturi tradizzjonali jkunu appoġġjati u l-wirt marittimu kulturali u naturali jkun preservat b'mod aktar effettiv;

15. jirrakkomanda li l-Kummissjoni Ewropea u l-gvernijiet nazzjonali jappoġġjaw il-holqien ta' bażi ta' data reġjonali preċiża billi tuża t-tagħrif li jeżisti u tfisser fid-dettall l-aspetti ekonomiċi u ambjentali tar-riżorsi marittimi individwali u l-impatt tagħhom minn perspettiva soċjali;

16. jirrakkomanda li jiġu evalwati u kkoordinati pjanijiet ta' strateġija speċifiċi, skond dawk stabbiliti fi hdan l-Istrateġija Tematika dwar il-Harsien u l-Konservazzjoni ta' l-Ambjent tal-Baħar, li jipproponu l-istabbiliment ta' reġjuni tal-baħar usa', b'mod partikulari għall-baċiri tal-baħar magħluqa bħalma hu l-Baħar l-Iswed; dawn għandhom jitlestu mill-Istati Membri skond proposta mill-Kummissjoni Ewropea;

17. jitlob lill-Kummissjoni Ewropea sabiex issahhaħ ir-rwol tat-trasport fil-qafas tal-politika marittima futura, peress li t-trasport huwa wieħed mill-iktart attivitajiet marittimi importanti u li jnvolvi kull qasam;

18. jitlob lill-Kummissjoni Ewropea sabiex thegġegħ lill-Istati Membri sabiex jimplementaw monitoraġġ ambjentali aktar birreqqa ta' l-istat tat-tniġġis fir-rotot marittimi ewlenin, u jahseb li t-teknoloġija ġdida tal-GMES tista' tintuża b'suċċess għal dan il-ghan;

19. jipproponi li l-isforzi għat-tlestija tat-terminals tal-baħar jergġhu' jinghataw il-hajja, l-ewwel nett dawk li għandhom karatteristiċi intermodali ċari, b'mod partikulari peress li t-twertiq ta' xi proġetti TEN-T qiegħed jibqa' lura u dawn jaffettwaw id-dimensjoni marittima;

20. jirrakkomanda li jissahhaħ ir-rwol tal-portijiet strateġiċi bħala prijorità għall-iżvilupp ta' politika marittima futura u b'mod parallel li jitwettaq studju dwar il-konnessjonijiet bejn il-portijiet ewlenin u dawk sekondarji u dwar l-ispustjar u d-dekonċentrazzjoni possibbli ta' ċerti attivitajiet tal-portijiet lejn ċentri iżgħar;

21. jipproponi lill-UE u lill-gvernijiet nazzjonali li jirregolaw l-attivitajiet ta' estrazzjoni tar-riżorsi marittimi tradizzjonali ta' l-enerġija, bħaż-żejt u l-gass, fuq il-baży ta' standards ta' sigurtà ambjentali definiti sew u sabiex jimplementaw monitoraġġ effettiv ta' dawn l-attivitajiet, li jiġu appoġġjati inizjattivi mmirati lejn l-aġġornament jew it-titjib tal-faċilitajiet tal-portijiet għar-riċeviment ta' ilma żejt u li jiġu favoriti innovazzjonijiet fit-trasport fuq il-baħar u l-ġestjoni taż-żejt; anke permezz ta' l-użu tal-pipeline fuq l-art;

22. jirrakkomanda li titjeb is-sikurezza tar-rotot marittimi u li tiġi studjata l-possibilità li jiġi introdott pilotaġġ obligatorju għat-tankers taż-żejt u bastimenti oħra b'taġħbija perikoluża u li tiġi studjata l-possibilità li jiġi introdott pilotaġġ obligatorju ġenerali fil-linji doġoq tat-traffiku marittimu;

23. jinnota l-hteġa sabiex jittiehdu miżuri sabiex jitnaqqsu l-gassijiet b'effett ta' serra u jappoġġja l-iskema tal-kummerċ ta' permessi għal min iniġġes;

24. jirrakkomanda li jiġu żviluppati xenarji għal miżuri ta' harsien tal-kosta li jafu jkunu meħtieġa, ibbażati fuq il-previżjonijiet varji dwar iż-żjieda fil-livell tal-baħar u l-bidliet fil-kundizzjonijiet tat-temp;

25. jitlob lill-UE u lill-gvernijiet nazzjonali sabiex jikkoordinaw u jassistu lir-reġjuni li huma viċin tal-baħar fl-identifikar ta' mezzi għall-harsien b'suċċess ta' l-ambjent attwali u b'mod partikulari fl-istabbiliment ta' żoni transreġjonali u/jew transnazzjonali tal-harsien tal-baħar u fl-iżvilupp ta' proposti konkreti għat-tnaqqis sinifikattiv ta' skart radjuattiv, ta' tniġġis ikkawżat mill-bastimenti (b'mod partikulari emissjonijiet ta' gassijiet, skart u saborra ta' l-ilma), u sabiex jappoġġjaw sforzi li jiżguraw il-kwalità ta' l-ekosistemi u l-ambjent naturali kostali u lil hinn mix-xatt, waqt li jibqa' jitqies l-impatt sinifikattiv li l-attività ekonomika jaf ikollha fuq l-istat ta' l-ambjent tal-baħar, b'mod partikulari permezz ta' l-iskart tan-nutrijenti fil-baħar;

#### *L-edukazzjoni, id-diversità kulturali u d-djalogu bejn ir-reliġjonijiet*

26. jenfasizza r-rwol ewlieni ta' l-awtoritajiet lokali u reġjonali fl-appoġġ u ċ-ċelebrazzjoni tal-kulturi tal-komunitajiet fir-reġjun tal-Baħar l-Iswed u jitlob lill-Kummissjoni Ewropea sabiex tghin l-awtoritajiet lokali u reġjonali sabiex jippartecipaw fi programmi kulturali godda ta' l-UE (Kultura 2007);

27. jinnota l-benefiċċji soċjali u ekonomiċi li l-iżvilupp u d-diversità tal-kultura joffru lill-pajjiżi tar-reġjun, u b'hekk tikkontribwixxi għat-tilhiq ta' l-oġettivi ta' Lisbona;

28. jenfasizza li l-kooperazzjoni transkulturali u d-djalogu bejn ir-reliġjonijiet jeħtieġ li jissahhu sabiex isir użu tad-diversità kulturali bħala strument li jgħaqqad il-popli flimkien f'Ewropa multilingwistika u multikulturali;

29. jinnota l-htieġa għal sforzi iktar iffokati fuq livell reġjonali u lokali għall-iżvilupp ta' fiduċja fir-reġjun u s-soluzzjoni paċifika għal "kunflitti ffrizati" (frozen conflicts) permezz ta' programmi speċjali ta' kooperazzjoni;

30. jishaq dwar il-htieġa li jinżamm approċċ multilingwistiku f'Ewropa mkabbar, peress li dan huwa għodda importanti hafna sabiex iċ-ċittadini jiġu inklużi fil-proġett politiku komuni Ewropew;

31. jappella lill-UE u lill-gvernijiet nazzjonali sabiex jappoġġjaw programmi u proġetti mmirati lejn il-kooperazzjoni inter-reġjonali taż-żghażaġh fil-livell lokali u reġjonali;

#### *Il-Migrazzjoni, l-impjieg u l-affarijiet soċjali*

32. jenfasizza l-importanza li jiġu inklużi l-awtoritajiet lokali u reġjonali mir-reġjun tal-Baħar l-Iswed fit-tfassil u fl-implimentazzjoni ta' politiki Komunitarji marbuta mal-migrazzjoni, b'enfasi fuq ġestjoni ahjar tal-flussi migratorji, sabiex bir-rispett dovut għad-drittijiet tal-bnedmin u s-sigurtà pubblika, dawn isiru b'legalità totali, anke permezz ta' kollaborazzjoni estiża u ffukata bejn l-aġenziji li jinfurzaw il-liġi u korpi ohra simili;

33. jappoġġja strumenti politiċi ta' l-UE li jappoġġjaw attivitajiet immirati lejn it-theġġiġ ta' l-integrazzjoni soċjali tal-migranti permezz ta' programmi mmirati b'mod speċifiku lejn l-awtoritajiet lokali u reġjonali;

34. jilqa' l-inizjattivi pjanati mill-Kummissjoni Ewropea sabiex tiġġieled l-immigrazzjoni illegali u l-appoġġ għall-iskambju ta' l-aqwa Prattiki f'dak il-qasam;

35. jappoġġja l-inklużjoni ta' l-awtoritajiet lokali u reġjonali tar-reġjun tal-Baħar l-Iswed fl-iżvilupp u l-implimentazzjoni ta' politiki Komunitarji tal-migrazzjoni, u jinnota li t-tfassil tal-programmi komuni tal-politika tal-migrazzjoni fil-livell lokali u reġjonali jistgħu jiżguraw żvilupp ekonomiku fil-ġejjieni, bi tkabbir ekonomiku iktar qawwi u aktar prosperità fir-reġjuni;

36. jilqa' l-inizjattivi ta' l-UE dwar opportunitajiet ugwali fil-livell lokali u reġjonali u jsejjaħ lill-gvernijiet nazzjonali sabiex jipprovdu appoġġ f'dan ir-rigward;

#### *Governanza tajba, inizjattivi reġjonali u netwerking*

37. jagħraf l-importanza ta' dak li ntlahaq fir-reġjun mill-1989 'il hawn permezz ta' inizjattivi bħall-Kooperazzjoni Ekonomika fil-Baħar l-Iswed (BSEC) u l-Assemblea Parlamentari tal-Kooperazzjoni Ekonomika fil-Baħar l-Iswed (PABSEC);

38. jenfasizza l-htieġa sabiex tiġi żviluppata u kkoordinata l-esperjenza ta' inizjattivi reġjonali attwali li jorbtu r-reġjun tal-Baħar l-Iswed ma' l-UE b'valur miżjud Ewropew, bħall-Proċess

ta' Kooperazzjoni tad-Danubju, bl-enfasi fuq il-komplimentarjetà territorjali u tematika;

39. jirrakkomanda koordinazzjoni mtejba bejn l-inizjattivi varji flivell nazzjonali u reġjonali fir-reġjun, u kull meta jkun possibbli li jkunu definiti l-oqsma rispettivi ta' attivitajiet tagħhom, sabiex ikun evitat l-irduppar tal-hidmiet u jintlahqu riżultati speċifiċi;

40. jirrakkomanda t-tixrid ta' eżempji reġjonali u lokali ta' l-aqwa Prattika, b'mod partikulari fir-rigward ta' clusters ekonomici lokali, netwerk fil-qasam tar-riċerka, shubijiet bejn il-pubbliku u l-privat, l-ippjanar ta' l-ispazju u l-governanza tajba, u l-inkoraġġiment u l-appoġġ ta' l-awtoritajiet lokali u reġjonali mill-pajjiżi fir-reġjun tal-Baħar l-Iswed fl-iżvilupp ta' eżempji bħal dawn ta' l-aqwa Prattika;

41. jaqbel ma' l-approċċ enfasizzat mill-Parlament Ewropew u l-Kummissjoni fir-rigward tar-rwol ta' l-awtoritajiet lokali u reġjonali fil-komunikazzjoni, li jippermettu li jkun hemm kundens pubbliku u jikkontribwixxu għal aktar trasparenza u responsabilità;

42. jilqa' l-miżuri kollha xierqa ta' l-UE sabiex tgħin fl-iżvilupp tal-pajjiżi individwali, per eżempju fil-ġlieda kontra l-korruzzjoni u l-kriminalità organizzata, u fl-assistenza għall-istabbiliment ta' strutturi amministrattivi effettivi, proċess li inevitabilmente għandu jnvolvi wkoll il-livelli reġjonali u lokali; f'dan il-kuntest, jilqa' wkoll kwalunkwe inizjattivi xierqa li jappoġġjaw l-iżvilupp awtonomu ta' kooperazzjoni politika u ekonomika fir-reġjun;

43. jappella lill-UE u lill-gvernijiet nazzjonali sabiex jappoġġjaw programmi u proġetti għall-mobilità tal-persunal amministrattiv reġjonali u lokali bħala għodda għat-twaqqif ta' kuntatti iktar mill-qrib, għall-iskambju ta' l-esperjenza, u għal prestazzjoni mtejba;

44. jirrakkomanda li jkunu involuti organizzazzjonijiet li jlaqqgħu flimkien ir-rappreżentanti lokali eletti sabiex jipprezentaw it-tfassil tagħhom f'tahdidiet skedati bħala parti mid-djalogu politiku kontinwu bejn l-UE u l-pajjiżi tar-reġjun;

45. jappella lill-gvernijiet nazzjonali fir-reġjun sabiex jirrispettaw il-prinċipji tal-Karta Ewropea għall-Awto-Governanza Lokali;

#### *Kooperazzjoni transkonfinali u reġjonali*

46. jenfasizza r-rwol pożittiv potenzjali ta' l-awtoritajiet lokali u reġjonali u b'mod partikulari tas-sindki fl-iżvilupp tas-soċjetà civili fir-reġjun, b'mod partikulari f'territorji fejn l-awtoritajiet nazzjonali huma neqsin minn tradizzjonijiet demokratiċi b'saħħithom;

47. jagħti l-appoġġ tiegħu għall-Ewroreġjun emergenti tal-Baħar l-Iswed, li għandu l-għan li jippromovi l-kooperazzjoni fil-livell lokali u reġjonali bejn il-pajjiżi tar-reġjun u sabiex ikunu appoġġjati l-istabbiltà demokratika, il-governanza tajba u l-iżvilupp sostenibbli;

48. jinnota li hemm skop għall-kollaborazzjoni bejn il-Kunsill ta' l-Ewropa u l-Kumitat tar-Reġjuni, fil-qafas tal-kooperazzjoni miftiema bejn iż-żewġ istituzzjonijiet;

49. jixhet dawl fuq ir-rwol tal-gruppi ta' hidma stabbiliti tiegħu bħala strument utili għall-appoġġ ta' l-awtoritajiet lokali u reġjonali tal-pajjiżi pre-kandidati u l-pajjiżi kandidati fl-isforzi tagħhom sabiex iwessgħu l-opportunitajiet u jiżviluppaw id-dja-

logu politiku meħtieġ bejn l-UE, il-pajjiżi pre-kandidati u dawk kandidati;

50. japprezza l-proposta tal-Kummissjoni Ewropea li l-inizjattiva għandha tkun organizzata f'ambitu lokali fir-reġjun, bis-shab jassumu responsabilità maqsum għall-implimentazzjoni tagħha; jippromovi l-inkluzjoni ta' l-awtoritajiet lokali u reġjonali f'dan il-proċess, meta wiehed jikkunsidra li dan għandu jiffacilita l-iżvilupp kontinwu tal-kuntatti bejn il-bliet u l-municipalitajiet, l-universitajiet, l-operaturi kulturali u l-organizzazzjonijiet tas-socjetà civili tal-Baħar l-Iswed, inkluż l-organizzazzjonijiet tal-konsumatur.

Brussell, 7 ta' Frar 2008.

Il-President  
tal-Kumitat tar-Reġjuni  
Luc VAN DEN BRANDE

---